



الْأَحْزَابِ

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بڑا مہربان نہایت رحم والا ہے

اے پیغمبر اللہ سے ڈرتے رہنا اور کافروں اور منافقوں کا کمانہ ماننا۔ بیشک اللہ جاننے والا ہے حکمت والا ہے۔

يَا أَيُّهَا النَّبِيُّ اتَّقِ اللَّهَ وَ لَا تُطِعِ
الْكَافِرِينَ وَ الْمُؤْمِنِينَ إِنْ أَنْتَ إِلَّا اللَّهُ كَانِ
عَلِيمًا حَكِيمًا ﴿١﴾

اور جو کتاب تلو تمہارے پروردگار کی طرف سے وحی کی جاتی ہے اسی کی پیروی کئے جانا بیشک اللہ تمہارے سب اعمال سے خبردار ہے۔

وَ اتَّبِعْ مَا يُوحَىٰ إِلَيْكَ مِنْ رَبِّكَ إِنْ
اللَّهُ كَانَ بِمَا تَعْمَلُونَ خَبِيرًا ﴿٢﴾

اور اللہ پر بھروسہ رکھنا اور اللہ ہی کارساز کافی ہے۔

وَ تَوَكَّلْ عَلَى اللَّهِ وَ كَفَىٰ بِاللَّهِ
وَكِيلًا ﴿٣﴾

اللہ نے کسی آدمی کے پہلو میں دو دل نہیں بنائے اور نہ تمہاری بیویوں کو جنکو تم ماں کہہ

مَا جَعَلَ اللَّهُ لِرَجُلٍ مِنْ قَلْبَيْنِ فِي
جَوْفِهِ وَ مَا جَعَلَ أَزْوَاجَكُمْ إِلَيْ

بیٹھتے ہو تمہاری ماں بنایا اور نہ تمہارے لے
پالکوں کو تمہارے بیٹے بنایا یہ سب تمہارے
منہ کی باتیں ہیں۔ اور اللہ تو سچی بات فرماتا
ہے اور وہی سیدھا راستہ دکھاتا ہے۔

تُظْهِرُونَ مِنْهُنَّ أُمَّهَاتِكُمْ وَمَا جَعَلَ
أَدْعِيَاءَكُمْ أَبْنَاءَكُمْ ذَلِكُمْ قَوْلُكُمْ
بِأَفْوَاهِكُمْ وَاللَّهُ يَقُولُ الْحَقَّ وَهُوَ
يَهْدِي السَّبِيلَ ﴿٤٤﴾

مومنو! منہ بولے بیٹوں کو انکے اصلی باپوں کے
نام سے پکارا کرو کہ اللہ کے نزدیک یہی بات
درست ہے۔ اگر تمکو انکے باپوں کے نام
معلوم نہ ہوں تو دین میں وہ تمہارے بھائی اور
دوست ہیں اور جو بات غلطی سے ہو گئی ہو اسکا
تم پر کچھ گناہ نہیں لیکن جو قصد دلی سے کرو اس
پر مواخذہ ہے اور اللہ بخشنے والا ہے مہربان
ہے۔

أَدْعُوهُمْ لِأَبَائِهِمْ هُوَ أَقْسَطُ عِنْدَ
اللَّهِ فَإِنْ لَمْ تَعْلَمُوا آبَاءَهُمْ
فَإِخْوَانُكُمْ فِي الدِّينِ وَمَوَالِيكُمْ وَ
لَيْسَ عَلَيْكُمْ جُنَاحٌ فِيمَا أَخْطَأْتُمْ
بِهِ وَلَكِنْ مَّا تَعَمَّدَتْ قُلُوبُكُمْ
وَكَانَ اللَّهُ غَفُورًا رَحِيمًا ﴿٤٥﴾

پیغمبر مومنوں پر انکی جانوں سے بھی زیادہ حق
رکھتے ہیں اور پیغمبر کی بیویاں لوگوں کی مائیں
ہیں اور رشتہ دار آپس میں کتاب اللہ کی رو سے
مسلمانوں اور مہاجرین کے مقابلے میں ایک
دوسرے کے ترکے کے زیادہ حقدار ہیں۔ مگر

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ
وَأَزْوَاجُهُ أُمَّهَاتُهُمْ وَأُولَئِذَا
بَعْضُهُمْ أَوْلَىٰ بِبَعْضٍ فِي كِتَابِ اللَّهِ
مِنَ الْمُؤْمِنِينَ وَالْمُهَاجِرِينَ إِلَّا أَنْ

یہ کہ تم اپنے دوستوں کے ساتھ احسان کرنا چاہو۔ یہ حکم کتاب یعنی قرآن میں لکھ دیا گیا ہے۔

تَفْعَلُوا إِلَىٰ أَوْلِيَٰكُمْ مَّعْرُوفًا كَانَ
ذٰلِكَ فِي الْكِتٰبِ مَسْطُوْرًا ﴿٦﴾

اور جب ہم نے پیغمبروں سے انکا عہد لیا اور تم سے اور نوح سے اور ابراہیم سے اور موسیٰ سے اور مریم کے بیٹے عیسیٰ سے۔ اور ہم نے عہد بھی ان سے پکا لیا۔

وَ اِذْ اٰخَذْنَا مِنَ النَّبِيِّنَ مِيْثٰقَهُمْ
وَمِنْكَ وَ مِنْ نُوحٍ وَ اِبْرٰهِيْمَ
وَمُوْسٰى وَ عِيْسٰى ابْنِ مَرْيَمَ
وَ اٰخَذْنَا مِنْهُمْ مِّيثٰقًا غَلِيْظًا ﴿٧﴾

تاکہ سچ کہنے والوں سے انکی سچائی کے بارے میں اللہ دریافت کرے اور اس نے کافروں کے لئے دکھ دینے والا عذاب تیار کر رکھا ہے۔

لِيَسْئَلَ الصّٰدِقِيْنَ عَنْ صِدْقِهِمْ
وَ اَعَدَّ لِلْكَافِرِيْنَ عَذٰبًا اَلِيْمًا ﴿٨﴾

مومنو اللہ کی اس مہربانی کو یاد کرو جو اس نے تم پر اس وقت کی جب فوجیں تم پر حملہ کرنے کو آئیں۔ تو ہم نے ان پر آندھی چھوڑ دی اور ایسے لشکر نازل کئے جنکو تم دیکھ نہیں سکتے تھے اور جو کام تم کرتے ہو اللہ انکو دیکھ رہا ہے۔

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَةَ
اللّٰهِ عَلَيْكُمْ اِذْ جَآءَتْكُمْ جُنُوْدٌ
فَاَرْسَلْنَا عَلَيْهِمْ رِيْحًا وَ جُنُوْدًا لَّمْ
تَرَوْهَا وَ كَانَ اللّٰهُ بِمَا تَعْمَلُوْنَ
بَصِيْرًا ﴿٩﴾

جب وہ لوگ تمہارے اوپر اور نیچے کی طرف سے تم پر چڑھ آئے اور جب تمہاری آنکھیں پھر گئیں اور دل مارے دہشت کے گلوں تک پہنچ گئے اور تم اللہ کی نسبت طرح طرح کے گمان کرنے لگے۔

إِذْ جَاءُوكُم مِّن فَوْقِكُمْ وَمِنْ أَسْفَلَ مِنكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ﴿١٠﴾

اس موقع پر مومن آزمائے گئے اور سختی سے ہلا ہلا دیئے گئے۔

هُنَالِكَ ابْتُلِيَ الْمُؤْمِنُونَ وَزُلْزِلُوا زُلْزَالًا شَدِيدًا ﴿١١﴾

اور جب منافق اور وہ لوگ جنکے دلوں میں بیماری تھی کہنے لگے کہ اللہ اور اسکے رسول نے تو ہم سے محض دھوکے کا وعدہ کیا تھا۔

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِم مَّرَضٌ مَّا وَعَدَنَا اللَّهُ وَرَسُولُهُ إِلَّا غُرُورًا ﴿١٢﴾

اور جب ان میں سے ایک جماعت کہتی تھی کہ اے اہل یثرب یہاں تمہارے ٹھہرنے کا مقام نہیں تو لوٹ چلو اور ایک گروہ ان میں سے پیغمبر سے اجازت مانگنے اور کہنے لگا کہ ہمارے گھر کھلے پڑے ہیں حالانکہ وہ کھلے نہیں تھے۔ وہ تو صرف بھاگنا چاہتے تھے۔

وَإِذْ قَالَتْ طَائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ فَارْجِعُوا وَيَسْتَأْذِنُ فَرِيقٌ مِّنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ وَمَا هِيَ بِعَوْرَةٍ إِنَّ يُرِيدُونَ إِلَّا فِرَارًا ﴿١٣﴾

اور اگر فوجیں اطراف مدینہ سے ان پر داخل ہوں پھر ان سے خانہ جنگی کے لئے کہا جائے تو فوراً کرنے لگیں اور اس کے لئے بہت کم توقف کریں۔

وَلَوْ دَخِلَتْ عَلَيْهِمْ مِنْ أَقْطَارِهَا
ثُمَّ سِيلُوا الْفِتْنَةَ لَاتَوْهَا وَمَا
تَلَبَّثُوا بِهَا إِلَّا يَسِيرًا ﴿١٤﴾

حالانکہ پہلے اللہ سے اقرار کر چکے تھے کہ پیڑھ نہیں پھیریں گے اور اللہ سے جو اقرار کیا جاتا ہے اسکی ضرور پرش ہوگی۔

وَلَقَدْ كَانُوا عَاهِدُوا اللَّهَ مِنْ قَبْلُ
لَا يُؤْلُونَ الْأَدْبَارَ وَكَانَ عَهْدُ اللَّهِ
مَسْئُولًا ﴿١٥﴾

کھدو کہ اگر تم مرنے یا مارے جانے سے بھاگتے ہو تو بھاگنا تکو فائدہ نہیں دے گا اور اس صورت میں تم بہت ہی کم فائدہ اٹھاؤ گے۔

قُلْ لَنْ يَنْفَعَكُمْ الْفِرَارُ إِنْ فَرَرْتُمْ
مِنَ الْمَوْتِ أَوِ الْقَتْلِ وَإِذَا لَا
تُمْتَعُونَ إِلَّا قَلِيلًا ﴿١٦﴾

کھدو کہ اگر اللہ تمہارے ساتھ برائی کا ارادہ کرے تو کون تمکو اس سے بچا سکتا ہے۔ یا اگر تم پر مہربانی کرنی چاہے تو کون اسکو ہٹا سکتا ہے اور یہ لوگ اللہ کے سوا کسی کو نہ اپنا دوست پائیں گے اور نہ مددگار۔

قُلْ مَنْ ذَا الَّذِي يَعْصِمُكُمْ مِنَ
اللَّهِ إِنْ أَرَادَ بِكُمْ سُوءًا أَوْ أَرَادَ
بِكُمْ رَحْمَةً ط وَلَا يَجِدُونَ لَهُمْ مِنْ
دُونِ اللَّهِ وَلِيًّا وَلَا نَصِيرًا ﴿١٧﴾

اللہ تم میں سے ان لوگوں کو بھی جانتا ہے جو

قَدْ يَعْلَمُ اللَّهُ الْمُعَوِّقِينَ مِنْكُمْ

لوگوں کو منع کرتے ہیں اور اپنے بھائیوں سے کہتے ہیں کہ ہمارے پاس چلے آؤ۔ اور وہ لڑائی میں نہیں آتے مگر کم۔

وَالْقَائِلِينَ لِإِخْوَانِهِمْ هَلُمَّ إِلَيْنَا
وَلَا يَأْتُونَ الْبَأْسَ إِلَّا قَلِيلًا ﴿١٨﴾

یہ اس لئے کہ تم سے بخل کرتے ہیں۔ پھر جب ڈر کا وقت آئے تو تم انکو دیکھو کہ تمہاری طرف دیکھ رہے ہیں اور انکی آنکھیں اسی طرح پھر رہی ہیں جیسے کسی کو موت سے غشی آرہی ہو پھر جب خوف جاتا رہے تو تیز تیز زبانوں کے ساتھ تمہارے بارے میں باتیں کریں اور مال میں بخل کریں یہ لوگ حقیقت میں ایمان لائے ہی نہ تھے تو اللہ نے انکے اعمال برباد کر دیئے اور یہ اللہ کو آسان تھا۔

أَشِحَّةً عَلَيْكُمْ فَإِذَا جَاءَ الْخَوْفُ
رَأَيْتَهُمْ يَنْظُرُونَ إِلَيْكَ تَدْوِيرًا
أَعْيُنُهُمْ كَالَّذِي يُغْشَى عَلَيْهِ مِنَ
الْمَوْتِ فَإِذَا ذَهَبَ الْخَوْفُ سَلَقُوكُمْ
بِالْسِنَةِ حِدَادٍ أَشِحَّةً عَلَى الْخَيْرِ
أُولَئِكَ لَمْ يُؤْمِنُوا فَأَحْبَطَ اللَّهُ
أَعْمَالَهُمْ وَكَانَ ذَلِكَ عَلَى اللَّهِ
يَسِيرًا ﴿١٩﴾

یہ لوگ خوف کے سبب خیال کرتے ہیں کہ فوجیں نہیں گئیں۔ اور اگر لشکر آجائیں تو تمنا کریں کہ کاش خانہ بدوشوں میں جا رہیں اور تمہاری خبر پوچھا کریں۔ اور اگر تمہارے درمیان

يَحْسَبُونَ الْأَحْزَابَ لَمْ يَذْهَبُوا
وَإِنْ يَأْتِ الْأَحْزَابُ يَوَدُّوا لَوْ
أَنَّهُمْ بَادُونَ فِي الْأَعْرَابِ يَسْأَلُونَ
عَنْ أَنْبَاءِكُمْ وَلَوْ كَانُوا فِيكُمْ مَا

قَتَلُوا إِلَّا قَلِيلًا ۝

ہوں تو لڑائی نہ کریں مگر کم۔

لَقَدْ كَانَ لَكُمْ فِي رَسُولِ اللَّهِ أُسْوَةٌ
حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا ۝

مسلمانو تمکو اللہ کے رسول کی پیروی کرنی بہتر
ہے یعنی ہر اس شخص کو جسے اللہ سے ملنے اور
روز قیامت کے آنے کی امید ہو اور وہ اللہ کا ذکر
کثرت سے کرتا ہو۔

وَلَمَّا رَأَى الْمُؤْمِنُونَ الْأَحْزَابَ قَالُوا
هَذَا مَا وَعَدَنَا اللَّهُ وَرَسُولُهُ وَ
صَدَقَ اللَّهُ وَرَسُولُهُ ۝ وَمَا زَادَهُمْ
إِلَّا إِيمَانًا وَتَسْلِيمًا ۝

اور جب مومنوں نے کافروں کے لشکر کو دیکھا
تو کہنے لگے یہ وہی ہے جس کا اللہ اور اسکے
پیغمبر نے ہم سے وعدہ کیا تھا اور اللہ اور اسکے
پیغمبر نے سچ کہا تھا اور اس سے ان کا ایمان اور
اطاعت اور زیادہ ہو گئی۔

مِّنَ الْمُؤْمِنِينَ رِجَالٌ صَدَقُوا مَا
عَاهَدُوا اللَّهَ عَلَيْهِ فَمِنْهُمْ مَّنْ
قَضَىٰ نَحْبَهُ وَمِنْهُمْ مَّنْ يَنْتَظِرُ ۝
وَمَا بَدَّلُوا تَبْدِيلًا ۝

مومنوں میں کتنے ہی ایسے شخص ہیں کہ جو اقرار
انہوں نے اللہ سے کیا تھا اسکو سچ کر دکھایا پھر
ان میں بعض ایسے ہیں جنہوں نے اپنی نذر
پوری کر دی یعنی جان دیدی اور بعض ایسے
ہیں کہ انتظار کر رہے ہیں۔ اور انہوں نے
اپنے قول کو ذرا بھی نہیں بدلا۔

لِيَجْزِيَ اللَّهُ الصَّادِقِينَ بِصِدْقِهِمْ

تاکہ اللہ سچوں کو انکی سچائی کا بدلہ دے اور

منافقوں کو چاہے تو عذاب دے یا ان پر مہربانی فرمائے۔ بیشک اللہ بخشنے والا ہے مہربان ہے۔

وَيُعَذِّبُ الْمُنَافِقِينَ إِنَّ شَاءَ أَوْ
يَتُوبَ عَلَيْهِمْ إِنَّ اللَّهَ كَانَ غَفُورًا
رَّحِيمًا ﴿٢٤﴾

اور جو کافر تھے انکو اللہ نے پھیر دیا وہ اپنے غصے میں بھرے ہوئے تھے کچھ بھلائی حاصل نہ کر سکے۔ اور اللہ مومنوں کیلئے لڑائی میں کافی ہو گیا اور اللہ زور آور ہے غالب ہے۔

وَرَدَّ اللَّهُ الَّذِينَ كَفَرُوا بِغَيْظِهِمْ لَمْ
يَنَالُوا خَيْرًا وَكَفَى اللَّهُ الْمُؤْمِنِينَ
الْقِتَالَ وَكَانَ اللَّهُ قَوِيًّا عَزِيزًا ﴿٢٥﴾

اور اس نے اہل کتاب میں سے جن لوگوں نے انکی یعنی مکے والوں کی مدد کی تھی انکو انکے قلعوں سے اتار دیا اور انکے دلوں میں دہشت ڈال دی۔ تو بعض کو تم قتل کر دیتے تھے اور بعض کو قید کر لیتے تھے۔

وَأَنْزَلَ الَّذِينَ ظَاهَرُوهُمْ مِنْ أَهْلِ
الْكِتَابِ مِنْ صَيَاصِيهِمْ وَقَذَفَ فِي
قُلُوبِهِمُ الرُّعْبَ فَرِيقًا تَقْتُلُونَ
وَتَأْسِرُونَ فَرِيقًا ﴿٢٦﴾

اور انکی زمین اور انکے گھروں اور انکے مال کا اور اس زمین کا جس میں تم نے پاؤں بھی نہیں رکھا تھا اس نے تمکو وارث بنا دیا اور اللہ ہر چیز پر قدرت رکھتا ہے۔

وَ أَوْرَثَكُمْ أَرْضَهُمْ وَ دِيَارَهُمْ وَ
أَمْوَالَهُمْ وَ أَرْضًا لَمْ تَطُوهَا
وَ كَانَ اللَّهُ عَلَى كُلِّ شَيْءٍ قَدِيرًا ﴿٢٧﴾

اے پیغمبر اپنی بیویوں سے کہدو کہ اگر تم دنیا کی زندگی اور اسکی زینت و آرائش چاہتی ہو تو آؤ میں تمہیں کچھ مال دوں اور اچھی طرح سے رخصت کر دوں۔

يَا أَيُّهَا النَّبِيُّ قُلْ لِأَزْوَاجِكَ إِن كُنْتُنَّ تُرِدْنَ الْحَيَاةَ الدُّنْيَا وَزِينَتَهَا فَتَعَالَيْنَ أُمَتِّعْكُنَّ وَأَسْرِحُكُنَّ سَرَاحًا جَمِيلًا ﴿٢٨﴾

اور اگر تم اللہ اور اسکے پیغمبر اور عاقبت کے گھر یعنی بہشت کی طلبگار ہو تو تم میں جو نیکوکار ہیں انکے لئے اللہ نے اجر عظیم تیار کر رکھا ہے۔

وَإِن كُنْتُنَّ تُرِدْنَ اللَّهَ وَرَسُولَهُ وَالذَّارَ الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنكُنَّ أَجْرًا عَظِيمًا ﴿٢٩﴾

اے پیغمبر کی بیویو تم میں سے جو کوئی کھلی ناشائستہ حرکت کرے گی۔ اسکو دونی سزا دی جائے گی۔ اور یہ بات اللہ کو آسان ہے۔

يُنِسَاءَ النَّبِيِّ مَن يَأْتِ مِنكُنَّ بِفَاحِشَةٍ مُّبَيِّنَةٍ يُضَعَّفُ لَهَا الْعَذَابُ ضِعْفَيْنِ وَكَانَ ذَلِكَ عَلَى اللَّهِ يَسِيرًا ﴿٣٠﴾

اور جو تم میں سے اللہ اور اسکے رسول کی فرمانبردار رہے گی اور عمل نیک کرے گی۔ اسکو

وَمَنْ يَقْنُتْ لِلَّهِ وَرَسُولِهِ وَتَعْمَلْ صَالِحًا نُؤْتَهَا أَجْرَهَا

ہم دونا ثواب دیں گے اور اسکے لئے ہم نے
عزت کی روزی تیار کر رکھی ہے۔

مَرَّتَيْنِ وَ أَعْتَدْنَا لَهَا رِزْقًا
كَرِيمًا ﴿٦٦﴾

اے پیغمبر کی بیویو تم عام عورتوں کی طرح نہیں
ہو۔ اگر تم پر ہیزگار رہنا چاہتی ہو تو کسی اجنبی
شخص سے نرم لہجے میں بات نہ کرو تاکہ وہ
شخص جسکے دل میں کسی طرح کا روک ہے کوئی
امید نہ پیدا کر لے۔ اور دستور کے مطابق بات
کیا کرو۔

يُنِسَاءَ النَّبِيِّ لَسْتُنَّ كَأَحَدٍ مِّنَ
النِّسَاءِ إِنِ اتَّقَيْتُنَّ فَلَا تَخْضَعْنَ
بِالْقَوْلِ فَيَطْمَعَ الَّذِي فِي قَلْبِهِ
مَرَضٌ وَقُلْنَ قَوْلًا مَّعْرُوفًا ﴿٦٧﴾

اور اپنے گھروں میں ٹھہری رہو اور جس طرح
پہلے جاہلیت کے دنوں میں زیب و زینت کی
نمائش کی جاتی تھی اس طرح اظہار زینت نہ کرو اور
ناز پڑھتی رہو اور زکوٰۃ دیتی رہو اور اللہ اور اسکے
رسول کی فرمانبرداری کرتی رہو۔ اے پیغمبر کی
گھر والیو اللہ چاہتا ہے کہ تم سے ہر طرح کی
ناپاکی دور کر دے اور تمہیں بالکل پاک صاف کر
دے۔

وَقَرْنَ فِي بُيُوتِكُنَّ وَلَا تَبَرَّجْنَ
تَبَرُّجَ الْجَاهِلِيَّةِ الْأُولَىٰ وَ أَقِمْنَ
الصَّلَاةَ وَ آتِينَ الزَّكَاةَ وَ أَطِعْنَ
اللَّهَ وَ رَسُولَهُ ۗ إِنَّمَا يُرِيدُ اللَّهُ
لِيُذْهِبَ عَنْكُمُ الرِّجْسَ أَهْلَ
الْبَيْتِ وَيُطَهِّرَكُمْ تَطْهِيرًا ﴿٦٨﴾

اور تمہارے گھروں میں جو اللہ کی آیتیں پڑھی

وَ اذْكُرْنَ مَا يُتْلَىٰ فِي بُيُوتِكُنَّ

جاتی ہیں اور حکمت کی باتیں سنائی جاتی ہیں
انکو یاد رکھو بیشک اللہ باریک بین ہے بانہر
ہے۔

مِنْ آيَاتِ اللَّهِ وَالْحِكْمَةِ إِنَّ اللَّهَ
كَانَ لَطِيفًا خَبِيرًا

جو لوگ اللہ کے آگے سہ اطاعت خم کرنے
والے ہیں یعنی مسلمان مرد اور مسلمان عورتیں
اور مومن مرد اور مومن عورتیں اور فرمانبردار مرد
اور فرمانبردار عورتیں اور راستباز مرد اور راستباز
عورتیں اور صبر کرنے والے مرد اور صبر کرنے
والی عورتیں اور عاجزی کرنے والے مرد اور
عاجزی کرنے والی عورتیں اور خیرات کرنے
والے مرد اور خیرات کرنے والی عورتیں اور
روزے رکھنے والے مرد اور روزے رکھنے والی
عورتیں اور اپنی شرمگاہوں کی حفاظت کرنے
والے مرد اور حفاظت کرنے والی عورتیں اور
اللہ کو کثرت سے یاد کرنے والے مرد اور کثرت
سے یاد کرنے والی عورتیں کچھ شک نہیں کہ
انکے لئے اللہ نے بخش اور اجر عظیم تیار کر رکھا
ہے۔

إِنَّ الْمُسْلِمِينَ وَالْمُسْلِمَاتِ
وَالْمُؤْمِنِينَ وَالْمُؤْمِنَاتِ وَالْقَنَاتِ
وَالْقَنَاتِ وَالصَّادِقِينَ وَالصَّادِقَاتِ
وَالصَّابِرِينَ وَالصَّابِرَاتِ وَالْخَاشِعِينَ
وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ
وَالصَّابِغِينَ وَالصَّابِغَاتِ وَالصَّامِتِينَ
وَالصَّامِتَاتِ وَالْحَافِظِينَ فُرُوجَهُمْ
وَالْحَافِظَاتِ وَالذَّاكِرِينَ اللَّهَ
كَثِيرًا وَالذَّاكِرَاتِ أَعَدَّ اللَّهُ لَهُمْ
مَغْفِرَةً وَأَجْرًا عَظِيمًا

اور کسی مومن مرد اور مومن عورت کو حق نہیں

وَمَا كَانَ لِمُؤْمِنٍ وَلَا مُؤْمِنَةٍ إِذَا

ہے کہ جب اللہ اور اس کا رسول کوئی بات طے کر دیں تو وہ اس کام میں اپنا بھی کچھ اختیار سمجھیں۔ اور جو کوئی اللہ اور اسکے رسول کی نافرمانی کرے وہ بالکل گمراہ ہو گیا۔

قَضَى اللَّهُ وَ رَسُوْلُهُ اَمْرًا اَنْ
يَكُوْنَ لَهُمُ الْخَيْرَةُ مِنْ اَمْرِهِمْ
وَمَنْ يَعْصِ اللّٰهَ وَ رَسُوْلَهُ فَقَدْ
ضَلَّ ضَلٰلًا مُّبِيْنًا ﴿٧﴾

اور جب تم اس شخص سے جس پر اللہ نے احسان کیا تھا اور تم نے بھی احسان کیا تھا یہ کہتے تھے کہ اپنی بیوی کو اپنے پاس رہنے دے اور اللہ سے ڈر اور تم اپنے دل میں وہ بات چھپا رہے تھے جسکو اللہ ظاہر کرنے والا تھا اور تم لوگوں سے ڈرتے تھے حالانکہ اللہ ہی اس کا زیادہ مستحق ہے کہ اس سے ڈرو۔ پھر جب زید نے اس سے تعلق ختم کر لیا یعنی اسکو طلاق دے دی تو ہم نے اسے تمہاری زوجیت میں دیدیا تاکہ مومنوں پر انکے منہ بولے بیٹوں کی بیویوں کے ساتھ نکاح کرنے کے بارے میں جب وہ بیٹے ان سے اپنا تعلق ختم کر لیں یعنی طلاق دے دیں کچھ تنگی نہ رہے اور اللہ کا حکم واقع ہو کر رہنے والا تھا۔

وَ اِذْ تَقُوْلُ لِلَّذِيْ اَنْعَمَ اللّٰهُ عَلَيْهِ
وَ اَنْعَمْتَ عَلَيْهِ اَمْسِكْ عَلَيْكَ
زَوْجَكَ وَ اتَّقِ اللّٰهَ وَ تُخْفِيْ فِيْ
نَفْسِكَ مَا اللّٰهُ مُبْدِيْهِ وَ تَخْشَى
النّٰسَ وَ اللّٰهُ اَحَقُّ اَنْ تَخْشَهُ
فَلَمَّا قَضَى زَيْدٌ مِنْهَا وَطْرًا
زَوَّجْنَاكَهَا لِكَيْ لَا يَكُوْنَ عَلَى
الْمُؤْمِنِيْنَ حَرَجٌ فِيْۤ اَزْوَاجِ
اَدْعِيَآئِهِمْ اِذَا قَضَوْا مِنْهُنَّ وَطْرًا
وَ كَانَ اَمْرُ اللّٰهِ مَفْعُوْلًا ﴿٨﴾

پیغمبر پر اس کام میں کچھ تنگی نہیں جو اللہ نے
انکے لئے مقرر کر دیا۔ اور جو لوگ پہلے گذر چکے
ہیں ان میں بھی اللہ کا یہی دستور رہا ہے۔ اور
اللہ کا حکم ٹھہر چکا تھا۔

مَا كَانَ عَلَى النَّبِيِّ مِنْ حَرَجٍ فِيمَا
فَرَضَ اللَّهُ لَهُ سُنَّةَ اللَّهِ فِي الَّذِينَ
خَلَوْا مِنْ قَبْلُ وَكَانَ أَمْرُ اللَّهِ
قَدَرًا مَّقْدُورًا ﴿٣٨﴾

یعنی ان پیغمبروں میں جو اللہ کے پیغام جوں
کے توں پہنچاتے اور اس سے ڈرتے اور اللہ
کے سوا کسی سے نہیں ڈرتے تھے۔ اور اللہ
ہی حساب کرنے کو کافی ہے۔

الَّذِينَ يُبَلِّغُونَ رِسَالَاتِ اللَّهِ
وَيَخْشَوْنَهُ وَلَا يَخْشَوْنَ أَحَدًا إِلَّا
اللَّهَ وَكَفَى بِاللَّهِ حَسِيبًا ﴿٣٩﴾

محمد ﷺ تمہارے مردوں میں سے کسی کے
والد نہیں ہیں لیکن اللہ کے پیغمبر اور نبیوں کی
مہر یعنی سلسلہ نبوت کو ختم کر دینے والے ہیں
اور اللہ ہر چیز سے واقف ہے۔

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ
وَلَكِن رَّسُولَ اللَّهِ وَخَاتَمَ النَّبِيِّينَ
وَكَانَ اللَّهُ بِكُلِّ شَيْءٍ عَلِيمًا ﴿٤٠﴾

اے اہل ایمان اللہ کا بہت بہت ذکر کیا کرو۔

يَا أَيُّهَا الَّذِينَ آمَنُوا اذْكُرُوا اللَّهَ
ذِكْرًا كَثِيرًا ﴿٤١﴾

اور صبح و شام اسکی پاکی بیان کرتے رہو۔

وَسَبِّحُوهُ بُكْرَةً وَأَصِيلًا ﴿٤٢﴾

وہی تو ہے جو تم پر رحمت بھیجتا ہے اور اسکے

هُوَ الَّذِي يُصَلِّي عَلَيْكُمْ وَمَلَائِكَتُهُ

فرشتے بھی تاکہ تم کو اندھیروں سے نکال کر
روشنی کی طرف لیجائے۔ اور اللہ مومنوں پر
مہربان ہے۔

لِيُخْرِجَكُم مِّنَ الظُّلُمَاتِ إِلَى النُّورِ
وَكَانَ بِالْمُؤْمِنِينَ رَحِيمًا ﴿٤٣﴾

جس روز وہ اس سے ملیں گے تو ان کا تحفہ اللہ
کی طرف سے سلام ہو گا اور اس نے انکے
لئے عمدہ ثواب تیار کر رکھا ہے۔

تَحِيَّتُهُمْ يَوْمَ يَلْقَوْنَهُ سَلَامٌ ۗ وَ أَعَدَّ
لَهُمْ أَجْرًا كَرِيمًا ﴿٤٤﴾

اے پیغمبر ہم نے تمکو گواہی دینے والا اور
خوشخبری سنانے والا اور خبردار کرنے والا بنا کر
بھیجا ہے۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا
وَمُبَشِّرًا وَنَذِيرًا ﴿٤٥﴾

اور اللہ کی طرف اسی کے حکم سے بلانے والا
اور چراغ روشن۔

وَ دَاعِيًا إِلَى اللَّهِ بِإِذْنِهِ وَ سِرَاجًا
مُنِيرًا ﴿٤٦﴾

اور مومنوں کو خوشخبری سنا دو کہ انکے لئے اللہ کی
طرف سے بڑا فضل ہے۔

وَ بَشِّرِ الْمُؤْمِنِينَ بِأَنَّ لَهُم مِّنَ اللَّهِ
فَضْلًا كَبِيرًا ﴿٤٧﴾

اور کافروں اور منافقوں کا کمانہ ماننا اور نہ انکے
تکلیف دینے پر نظر کرنا اور اللہ پر بھروسہ رکھنا۔
اور اللہ ہی کارساز کافی ہے۔

وَ لَا تُطِعِ الْكُفْرِينَ وَ الْمُتَفِقِينَ
وَ دَعُ أَدْبَهُمْ وَ تَوَكَّلْ عَلَى اللَّهِ
وَ كَفَى بِاللَّهِ وَكِيلًا ﴿٤٨﴾

مومنو! جب تم مومن عورتوں سے نکاح کر کے انکو ہاتھ لگانے یعنی انکے پاس جانے سے پہلے طلاق دے دو تو تمکو کچھ حق نہیں کہ ان سے عدت پوری کراؤ۔ بس انکو کچھ فائدہ یعنی خرچ دے دو اور انکو اچھی طرح سے رخصت کر دو۔

يَا أَيُّهَا الَّذِينَ آمَنُوا إِذَا نَكَحْتُمُ
الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ
أَنْ تَمْسُوهُنَّ فَمَا لَكُمْ عَلَيْهِنَّ
مِنْ عِدَّةٍ تَعْتَدُونَهَا فَمَتَّعُوهُنَّ
وَسَرَّحُوهُنَّ سَرَاحًا جَمِيلًا ﴿٤١﴾

اے پیغمبر ﷺ ہم نے تمہارے لئے تمہاری بیویاں جنکو تم نے انکے مہر دے دیئے ہیں حلال کر دی ہیں اور تمہاری باندیاں جو اللہ نے تمکو کفار سے بطور مال غنیمت دلوائی ہیں اور تمہارے چچا کی بیٹیاں اور تمہاری چھو پھیوں کی بیٹیاں اور تمہارے ماموؤں کی بیٹیاں اور تمہاری خالائوں کی بیٹیاں جو تمہارے ساتھ وطن چھوڑ کر آئی ہیں سب حلال ہیں اور کوئی مومن عورت اگر اپنے آپکو پیغمبر ﷺ حوالے کر دے یعنی مہر کے بغیر نکاح میں آنا چاہے بشرطیکہ پیغمبر ﷺ بھی اس سے نکاح کرنا چاہیں وہ بھی حلال ہے لیکن یہ اجازت اے نبی ﷺ

يَا أَيُّهَا النَّبِيُّ إِنَّا أَحْلَلْنَا لَكَ
أَزْوَاجَكَ الَّتِي آتَيْتَ أُجُورَهُنَّ
وَمَا مَلَكَتْ يَمِينُكَ مِمَّا أَفَاءَ
اللَّهُ عَلَيْكَ وَبَنَاتِ عَمِّكَ
وَبَنَاتِ خَالِكَ وَبَنَاتِ
خَلَّتِكَ الَّتِي هَاجَرْنَ مَعَكَ
وَأَمْرًا مُؤْمِنَةً إِنْ وَهَبَتْ
نَفْسَهَا لِلنَّبِيِّ إِنْ أَرَادَ
النَّبِيُّ أَنْ يَسْتَنْكِحَهَا
خَالِصَةً لَكَ مِنْ دُونِ
الْمُؤْمِنِينَ قَدْ عَلِمْنَا مَا

خاص تم ہی کو ہے سب مسلمانوں کو نہیں۔
 ہم نے انکی بیویوں اور باندیوں کے بارے میں
 جو مہر واجب الادا مقرر کر دیا ہے ہم کو معلوم
 ہے یہ اس لئے کیا گیا ہے کہ تم پر کسی طرح کی
 تنگی نہ رہے اور اللہ بخشنے والا ہے مہربان ہے۔

فَرَضْنَا عَلَيْهِمْ فِيْ اَزْوَاجِهِمْ وَ مَا
 مَلَكَتْ اَيْمَانُهُمْ لِكَيْلَا يَكُوْنَ
 عَلَيْكَ حَرْجٌ وَّ كَانَ اللّٰهُ غَفُوْرًا
 رَّحِيْمًا ﴿٥٦﴾

اے پیغمبر ﷺ تمکو یہ بھی اختیار ہے کہ جس
 بیوی کو چاہو پیچھے رکھو اور جسے چاہو اپنے پاس
 رکھو۔ اور جسکو تم نے پیچھے کر دیا ہو اگر اسکو پھر
 اپنے پاس طلب کر لو تو تم پر کچھ گناہ نہیں۔ یہ
 اجازت اس لئے ہے کہ انکی آنکھیں ٹھنڈی
 رہیں اور وہ رنجیدہ نہ ہوں اور جو کچھ تم انکو دو
 اسے لے کر سب خوش رہیں۔ اور جو کچھ
 تمہارے دلوں میں ہے اللہ اسے جانتا ہے۔
 اور اللہ جاننے والا ہے بردبار ہے۔

تُرْجَىٰ مِنْ تَشَاءُ مِنْهُنَّ وَ تُؤْتَىٰ
 اِلَيْكَ مِنْ تَشَاءُ وَّ مِنْ اَبْتَغَيْتَ
 مِنْ عَزَلْتَ فَلَا جُنَاحَ عَلَيْكَ
 ذٰلِكَ اَدْنٰى اَنْ تَقْرَ اَعْيُنُهُنَّ وَّ لَا
 يَحْزَنَنَّ وَّ يَرْضَيْنَ بِمَا اَتَيْتَهُنَّ
 كُلُّهُنَّ وَّ اللّٰهُ يَعْلَمُ مَا فِيْ قُلُوْبِكُمْ
 وَّ كَانَ اللّٰهُ عَلِيْمًا حَلِيْمًا ﴿٥٧﴾

اے پیغمبر ﷺ انکے سوا اور عورتیں تمکو جائز
 نہیں اور نہ یہ کہ ان بیویوں کو چھوڑ کر اور بیویاں کر
 لو خواہ ان کا حن تمکو کیسا ہی اچھا لگے مگر وہ جو
 تمہارے ہاتھ کا مال ہے یعنی باندیوں کے
 بارے میں تمکو اختیار ہے اور اللہ ہر چیز پر نگاہ

لَا يَحِلُّ لَكَ النِّسَاءُ مِنْۢ بَعْدُ وَّ لَا اَنْ
 تَبَدَّلَ بِهِنَّ مِنْ اَزْوَاجٍ وَّلَوْ اَعْجَبَكَ
 حُسْنُهُنَّ اِلَّا مَا مَلَكَتْ يَمِيْنُكَ
 وَّ كَانَ اللّٰهُ عَلٰى كُلِّ شَيْءٍ رَّقِيْبًا ﴿٥٨﴾

رکھتا ہے۔

مومنو! پیغمبر ﷺ کے گھروں میں نہ جایا کرو مگر اس صورت میں کہ تمکو اجازت دی جائے یعنی کھانے کیلئے بلایا جائے جبکہ اسکے پختے کا انتظار بھی نہ کرنا پڑے لیکن جب تمہاری دعوت کی جائے تو جاؤ اور جب کھانا کھا چکو تو چل دو اور باتوں میں جی لگا کر نہ بیٹھ رہو۔ یہ بات پیغمبر ﷺ کو ایذا دیتی تھی اور وہ تم سے حیا کرتے تھے اور کہتے نہیں تھے لیکن اللہ سچی بات کے کہنے سے نہیں شرماتا۔ اور جب پیغمبر ﷺ کی بیویوں سے کوئی سامان مانگو تو پردے کے باہر سے مانگو۔ یہ تمہارے اور ان کے دلوں کے لئے بہت پاکیزگی کی بات ہے۔ اور تمکو یہ شایاں نہیں کہ رسول اللہ ﷺ کو تکلیف دو اور نہ یہ کہ انکی بیویوں سے کبھی انکے بعد نکاح کرو بیشک یہ اللہ کے نزدیک بڑا گناہ کا کام ہے۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَظِيرِينَ إِنَّهُ وَلَكِنْ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ إِنَّ ذَلِكُمْ كَانَ يُؤْذَى النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ وَإِذَا سَأَلْتُمُوهُنَّ مَتَاعًا فَسَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكَحُوا أَزْوَاجَهُ مِنْ بَعْدِهِ أَبَدًا إِنَّ ذَلِكُمْ كَانَ عِنْدَ اللَّهِ عَظِيمًا ﴿٥٧﴾

اگر تم کسی چیز کو ظاہر کرو یا اسکو مخفی رکھو تو یاد رکھو

إِنْ تُبْدُوا شَيْئًا أَوْ تُخْفُوهُ فَإِنَّ اللَّهَ

كَانَ بِكُلِّ شَيْءٍ عَلِيمًا ﴿٥٤﴾

کہ اللہ ہر چیز سے باخبر ہے۔

لَا جُنَاحَ عَلَيْهِنَّ فِي آبَائِهِنَّ وَلَا
أَبْنَائِهِنَّ وَلَا إِخْوَانِهِنَّ وَلَا
إِخْوَاتِهِنَّ وَلَا أَبْنَاءَ إِخْوَاتِهِنَّ وَلَا
نِسَاءِهِنَّ وَلَا مَا مَلَكَتْ أَيْمَانُهُنَّ
وَأَتَّقِينَ اللَّهَ إِنَّ اللَّهَ كَانَ عَلَىٰ كُلِّ
شَيْءٍ شَهِيدًا ﴿٥٥﴾

خواتین پر اپنے باپ داد سے پردہ نہ کرنے میں
کچھ گناہ نہیں اور نہ اپنے بیٹوں سے اور نہ اپنے
بھائیوں سے اور نہ اپنے بھتیجیوں سے اور نہ
اپنے بھانجیوں سے نہ اپنی سی خواتین سے اور
نہ اپنے باندی غلاموں سے اور اے خواتین
اللہ سے ڈرتی رہو بیشک اللہ ہر چیز سے واقف
ہے۔

إِنَّ اللَّهَ وَ مَلَائِكَتَهُ يُصَلُّونَ عَلَى
النَّبِيِّ يَا أَيُّهَا الَّذِينَ آمَنُوا صَلُّوا
عَلَيْهِ وَ سَلِّمُوا تَسْلِيمًا ﴿٥٦﴾

اللہ اور اسکے فرشتے اس پیغمبر ﷺ پر درورد
بھیجتے ہیں۔ مومنو! تم بھی ان پر درورد بھیجو اور
خوب سلام بھیجا کرو۔

إِنَّ الَّذِينَ يُؤْذُونَ اللَّهَ وَرَسُولَهُ
لَعَنَهُمُ اللَّهُ فِي الدُّنْيَا وَ الْآخِرَةِ
وَ أَعَدَّ لَهُمْ عَذَابًا مُّهِينًا ﴿٥٧﴾

جو لوگ اللہ اور اسکے پیغمبر ﷺ کو اذیت
پہنچاتے ہیں ان پر اللہ دنیا اور آخرت میں
لعنت کرتا ہے اور انکے لئے اس نے ذلیل
کرنے والا عذاب تیار کر رکھا ہے۔

وَ الَّذِينَ يُؤْذُونَ الْمُؤْمِنِينَ

اور جو لوگ مومن مردوں اور مومن عورتوں کو

ایسے کام کی تہمت سے جو انہوں نے نہ کیا ہو
ایذا دیں تو انہوں نے بہتان کا اور کھلے گناہ کا
بوجھ اپنے سر پر رکھا۔

وَالْمُؤْمِنَاتُ بَغَيْرِ مَا اكْتَسَبُوا فَقَدِ
احْتَمَلُوا بُهْتَانًا وَّ اِثْمًا
مُبِينًا ﴿٥٨﴾

اے پیغمبر ﷺ اپنی بیویوں اور بیٹیوں اور
مسلمانوں کی عورتوں سے کمدو کہ باہر نکلا کریں تو
اپنے چہروں پر چادر لٹکا کر گھونگھٹ نکال لیا
کریں۔ یہ چیز انکے لئے موجب شناخت و امتیاز
ہوگی تو کوئی انکو ایذا نہ دے گا۔ اور اللہ بخشنے والا
بے مہربان ہے۔

يَا أَيُّهَا النَّبِيُّ قُلْ لِّاَزْوَاجِكَ
وَبَنَاتِكَ وِنِسَاءِ الْمُؤْمِنِينَ يُدْنِينَ
عَلَيْهِنَّ مِنْ جَلَابِيبِهِنَّ ذَلِكَ أَدْنَى
أَنْ يُعْرَفْنَ فَلَا يُؤْذَيْنَ وَ كَانَ اللَّهُ
عَفُورًا رَّحِيمًا ﴿٥٩﴾

اگر منافق اور وہ لوگ جنکے دلوں میں روک ہے
اور جو مدینے کے شہر میں بری بری خبریں اڑایا
کرتے ہیں اپنی حرکتوں سے باز نہ آئیں گے تو
ہم تمکو انکے پیچھے لگا دیں گے پھر وہ تمہارے
پڑوس میں نہ رہ سکیں گے مگر تھوڑے دن۔

لِّاِنَّ لَمْ يَنْتَهِ الْمُنْفِقُونَ وَ الَّذِيْنَ فِي
قُلُوبِهِمْ مَّرَضٌ وَ الْمُرْجِفُونَ فِي
الْمَدِيْنَةِ لَنُغْرِيَنَّكَ بِهِمْ ثُمَّ لَا
يُجَاوِرُونَكَ فِيهَا اِلَّا قَلِيْلًا ﴿٦٠﴾

وہ بھی پھٹکارے ہوئے جہاں پائے گئے
پکڑے گئے اور جان سے مار ڈالے گئے۔

مَلْعُوْنِيْنَ اَيْنَمَا تُقِفُوْا اُخِذُوْا
وَقْتُلُوْا قَتِيْلًا ﴿٦١﴾

سُنَّةَ اللَّهِ فِي الَّذِينَ خَلَوْا مِنْ قَبْلُ
وَلَنْ تَجِدَ لِسُنَّةِ اللَّهِ تَبْدِيلًا ﴿٦٣﴾

جو لوگ پہلے گزر چکے ہیں انکے بارے میں بھی
اللہ کی یہی عادت رہی ہے اور تم اللہ کی
عادت میں تغیر و تبدل نہ پاؤ گے۔

يَسْأَلُكَ النَّاسُ عَنِ السَّاعَةِ قُلْ
إِنَّمَا عِلْمُهَا عِنْدَ اللَّهِ وَمَا يُدْرِيكَ
لَعَلَّ السَّاعَةَ تَكُونُ قَرِيبًا ﴿٦٤﴾

لوگ تم سے قیامت کی نسبت دریافت کرتے
ہیں کہ کب آئے گی کہدو کہ اس کا علم اللہ ہی
کو ہے۔ اور تمہیں کیا پتہ ہو سکتا ہے کہ قیامت
قریب ہی آگئی ہو۔

إِنَّ اللَّهَ لَعَنَ الْكٰفِرِينَ وَأَعَدَّ لَهُمْ
سَعِيرًا ﴿٦٥﴾

بیشک اللہ نے کافروں پر لعنت کی ہے اور
انکے لئے جہنم کی آگ تیار کر رکھی ہے۔

خٰلِدِينَ فِيهَا أَبَدًا لَا يَجِدُونَ
وَلِيًّا وَلَا نَصِيرًا ﴿٦٥﴾

اس میں وہ ہمیشہ ہمیشہ رہیں گے نہ کسی کو
دوست پائیں گے اور نہ مددگار۔

يَوْمَ تُقَلَّبُ وُجُوهُهُمْ فِي النَّارِ
يَقُولُونَ يٰلَيْتَنَّا أَطَعْنَا اللَّهَ وَ
الرَّسُولَ ﴿٦٦﴾

جس دن انکے چہرے آگ میں الٹ پلٹ کئے
جائیں تو کہیں گے اے کاش ہم اللہ کی
فرمانبرداری کرتے اور رسول ﷺ کا حکم
مانتے۔

وَقَالُوا رَبَّنَا إِنَّا أَطَعْنَا سَادَتَنَا

اور کہیں گے اے ہمارے پروردگار ہم نے

وَكَبِّرَ آءَانَا فَآضَلُونَا السَّبِيلَا ﴿٦٧﴾

اپنے سرداروں اور بڑوں کا کہا مانا تو انہوں نے
ہمکو راستے سے بھٹکا دیا۔

رَبَّنَا أَتْمُ ضِعْفَيْنِ مِّنَ الْعَذَابِ
وَالْعَنُتْمُ لَعْنَا كَبِيرَا ﴿٦٨﴾

اے ہمارے پروردگار انکو دگنا عذاب دے اور
ان پر بڑی لعنت کر۔

يَا أَيُّهَا الَّذِينَ آمَنُوا لَا تَكُونُوا
كَالَّذِينَ آذُوا مُوسَىٰ فَذَرَاهُ اللَّهُ مِمَّا
قَالُوا وَكَانَ عِنْدَ اللَّهِ وَجِيهًا ﴿٦٩﴾

مومنو! تم ان لوگوں جیسے نہ ہونا جنہوں نے
موسیٰ کو عیب لگا کر رنج پہنچایا تو اللہ نے انکو
بے عیب ثابت کر دیا اور وہ اللہ کے نزدیک
آبرو والے تھے۔

يَا أَيُّهَا الَّذِينَ آمَنُوا اتَّقُوا اللَّهَ
وَقُولُوا قَوْلًا سَدِيدًا ﴿٧٠﴾

مومنو! اللہ سے ڈرا کرو اور بات سیدھی کہا کرو۔

يُصْلِحْ لَكُمْ أَعْمَالَكُمْ وَ يُعْفِرْ
لَكُمْ ذُنُوبَكُمْ وَ مَنْ يُطِيعِ اللَّهَ
وَرَسُولَهُ فَقَدْ فَازَ فَوْزًا
عَظِيمًا ﴿٧١﴾

وہ تمہارے سب کام سنوار دے گا اور
تمہارے گناہ بخش دے گا۔ اور جو شخص اللہ اور
اسکے رسول ﷺ کی فرمانبرداری کرے گا تو
بیشک بڑی مراد پانے گا۔

إِنَّا عَرَضْنَا الْأَمَانَةَ عَلَى السَّمَوَاتِ

ہم نے بار امانت کو آسمانوں اور زمین اور

پھاڑوں پر پیش کیا تو انہوں نے اسکے اٹھانے سے انکار کیا اور اس سے ڈر گئے۔ اور انسان نے اسکو اٹھا لیا۔ بیشک وہ بڑا ظالم بڑا جاہل ہے۔

وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا

۷۲

تاکہ اللہ منافق مردوں اور منافق عورتوں اور مشرک مردوں اور مشرک عورتوں کو عذاب دے اور اللہ مومن مردوں اور مومن عورتوں پر مہربانی کرے۔ اور اللہ تو بخشنے والا ہے مہربان ہے۔

لِيُعَذِّبَ اللَّهُ الْمُنَافِقِينَ وَالْمُنَافِقَاتِ وَالْمُشْرِكِينَ وَالْمُشْرِكَاتِ وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ وَكَانَ اللَّهُ غَفُورًا رَحِيمًا

۷۳

